



പഞ്ചായത്ത് ഡയറക്ടറുടെ നടപടിക്രമങ്ങൾ

(ഹാജർ എച്ച്. ദിനേശൻ.ഐ.എ.എസ്)

വിഷയം: പഞ്ചായത്ത് വകുപ്പ്: ഭരണജാഗ്രത- തിരുവനന്തപുരം ജില്ല - ഇടവ

-

ഗ്രാമ പഞ്ചായത്ത് ഹെഡ്ക്വാർക്ക് ശ്രീ. വിനോദ് കുമാർ.വി.കെ.യെ ഗ്രാമപഞ്ചായത്ത് പ്രസിഡന്റ് സസ്പെൻഡ് ചെയ്ത നടപടി റദ്ദാക്കി സർവ്വീസിൽ പുനപ്രവേശിപ്പിച്ച് ഉത്തരവാകുന്നു.

പരാമർശം: 1. ഇടവ ഗ്രാമപഞ്ചായത്ത് സെക്രട്ടറിയുടെ 01.09.2021 ലെ നം. ബി2/3219/2021 നമ്പർ കത്ത്.

-

2 തിരുവനന്തപുരം ഡെപ്യൂട്ടി ഡയറക്ടറുടെ 15.09.2021 ലെ 1266/2021 നമ്പർ കത്ത്.

ഉത്തരവ് നമ്പർ: -PAN/10606/2021-D3(DP)തീയതി :23/09/2021

തിരുവനന്തപുരം ജില്ലയിലെ ഇടവ ഗ്രാമപഞ്ചായത്തിലെ ഹെഡ്ക്വാർക്ക് ശ്രീ. വിനോദ് കുമാർ.വി.കെ.യെ ഗ്രാമ പഞ്ചായത്ത് പ്രസിഡന്റ് കൃത്യസമയത്ത് ജോലിക്ക് ഹാജരാകുന്നില്ല, പൊതുജനങ്ങളോട് മോശമായി പെരുമാറുന്നു,ജീവനക്കാരുടെ ഹാജർ പുസ്തകം പ്രസിഡന്റ് ആവശ്യപ്പെട്ടിട്ടും നൽകിയില്ല, ഗ്രാമ പഞ്ചായത്ത് പ്രസിഡന്റിനെ കൈയേറ്റം ചെയ്യാൻ ശ്രമിച്ചു എന്നീ കുററങ്ങളുടെ അടിസ്ഥാനത്തിൽ പരാമർശം (1) പ്രകാരം സസ്പെൻഡ് ചെയ്തിട്ടുണ്ടെന്നും പ്രസ്തുത ഉത്തരവ് 01.09.2021 ൽ നടന്ന പഞ്ചായത്ത് കമ്മിറ്റിയുടെ അടിയന്തിരയോഗം അംഗീകരിച്ചിട്ടുണ്ടെന്നുമുള്ള വിവരം അറിവിനും തുടർനടപടികൾക്കുമായി ഇടവ ഗ്രാമപഞ്ചായത്ത് സെക്രട്ടറി റിപ്പോർട്ട് ചെയ്തിരുന്നു.

പ്രസ്തുത വിഷയത്തിൽ അന്വേഷണം നടത്തി റിപ്പോർട്ട് സമർപ്പിക്കുവാൻ തിരുവനന്തപുരം ഡിഡിപിയെ ചുമതലപ്പെടുത്തി .പരാമർശം (2) പ്രകാരം തിരുവനന്തപുരം ഡെപ്യൂട്ടി ഡയറക്ടർ സമർപ്പിച്ച റിപ്പോർട്ടിൽ 26.08.2021 ൽ ഇടവ ഗ്രാമപഞ്ചായത്ത് ആഫീസിൽ ഹാജരായിരുന്ന ജീവനക്കാരുടെ സ്റ്റേറ്റ്മെന്റുകൾ രേഖപ്പെടുത്തിയിട്ടുണ്ടെന്നും ആയതിൽ ടി തീയതിയിൽ സെക്രട്ടറിയുടെ ചുമതല വഹിച്ചിരുന്ന അസി.സെക്രട്ടറി സമർപ്പിച്ച സ്റ്റേറ്റ്മെന്റിൽ 25.08.21 തീയതിയിൽ ഇടവ ഗ്രാമപഞ്ചായത്തിലെ 14-ാം വാർഡിലെ മാഞ്ചണ്ടയിൽ ഹൗസിൽ ശ്രീമതി . ബീനാമോൾ എന്നവർ റേഷൻകാർഡ് ആവശ്യത്തിലേയ്ക്ക് റസി ഡൻഷ്യൽ സർട്ടിഫിക്കറ്റിന് അപേക്ഷ നൽകിയിരുന്നതായും എന്നാൽ ടി അപേക്ഷയിൽ പറഞ്ഞിരിക്കുന്ന കെട്ടിട നമ്പർ തെറ്റായിരുന്നുവെന്നും, അന്വേഷണത്തിൽ ടി കെട്ടിടം സ്ഥിതി ചെയ്യുന്ന വസ്തു വർക്കല മുൻസിഫ് കോടതിയിൽ O.S.No. 47/92 കേസ് നിലവിലുള്ളതായി ബോധ്യപ്പെട്ടെന്നും, കൂടാതെ ടി വസ്തുവിന്റെ ഉടമസ്ഥനായ ശ്രീ.മുസാക്കട്ടിയുടെ (late)ഭാര്യ ടി സർവ്വെ നമ്പറിൽപ്പെട്ട കെട്ടിടത്തിന് യാതൊരു സർട്ടിഫിക്കറ്റും നൽകരുതെന്ന് പഞ്ചായത്തിൽ അപേക്ഷ നൽകിയിട്ടുണ്ടായിരുന്നെന്നും, എന്നാൽ അപേക്ഷകയ്ക്ക് റസിഡൻഷ്യൽ സർട്ടിഫിക്കറ്റ് നൽകിയേ തീരൂ എന്ന് പ്രസിഡന്റ് സെക്ഷൻ ക്ലർക്കിനോട് കർശനമായി പറയുകയും ഇത് കണ്ടുനിന്ന ഹെഡ്ക്വാർക്ക് ശ്രീ.വിനോദ് കുമാർ.വി.കെ. കേസിൽ കിടക്കുന്ന വസ്തുആയതിനാൽ റസിഡൻഷ്യൽ സർട്ടിഫിക്കറ്റ് നൽകാൻ കഴിയില്ലെന്ന് പറയുകയും ചെയ്തെന്നും

I/213337/2021

26.08.21 ന് രാവിലെ ആഫീസി ലെത്തിയപ്പോൾ പ്രസിഡന്റും ഹെഡ്ക്വാർക്കും തമ്മിൽ ഉത്തും തള്ളും ഉണ്ടായെന്ന് ജീവനക്കാർ പറയുകയും പിന്നീട് പ്രസിഡന്റ് ശ്രീ. വിനോദ് കുമാർ.വി.കെ.യെ സസ്പെൻഡ് ചെയ്യുകൊണ്ടുള്ള ഉത്തരവ് പ്രസിഡന്റ് ലെറ്റർഹെഡിൽ നൽകുകയും ചെയ്തെന്നും അന്വേഷണത്തിന്റെ ഭാഗമായി പ്രസിഡന്റ് നൽകിയ സ്റ്റേറ്റ്മെന്റിൽ ശ്രീ. വിനോദ് കുമാർ.വി.കെ. ഇടവ ഗ്രാമപഞ്ചായത്തിൽ ഹെഡ്ക്വാർക്കായി ജോലിയിൽ പ്രവേശിച്ച 02.06.2021 മുതൽ മിക്കവാറും ആഫീസിൽ ഹാജരാകുന്നത് രാവിലെ 11.30 ന് ശേഷവും തിരികെ പോകുന്നത് വൈകുന്നേരം 3 നും 3.30 ന് ഇടയ്ക്കെന്നും ആഫീസിൽ സമയനിഷ്ഠ പാലിക്കണമെന്ന് പലതവണ മുന്നറിയിപ്പ് നൽകിയിട്ടും ടിയാൻ വിസമ്മതിക്കുകയും തൽസ്ഥിതി തുടരുകയുമാണുണ്ടായതെന്നും 26.08.2021 ന് ടിയാൻ സമയത്ത് ആഫീസിൽ ഹാജരായിരുന്നില്ലെന്നും ആഫീസിൽ എത്തിയ സമയത്ത് ജീവനക്കാരുടെ ഹാജർ പുസ്തകം ആവശ്യപ്പെട്ടപ്പോൾ തരാൻ കഴിയില്ലെന്ന് ധിക്കാരത്തോടെയും ധാർഷ്ട്യത്തോടെയും പറയുകയുണ്ടായെന്നും തുടർന്ന് ഹാജർപുസ്തകം എടുക്കാൻ കൈനീട്ടിയപ്പോൾ കൈയിൽ തട്ടുകയും കൈയ്ക്കേറ്റം ചെയ്യാൻ ശ്രമിക്കുകയും ചെയ്തെന്നും ഇത്രയും ധിക്കാരപരമായി പെരുമാറുകയും ആഫീസിൽ സേവനം തേടിയെത്തുന്ന പൊതുജനങ്ങളോട് മോശമായി പെരുമാറുകയും ചെയ്തതിനാലാണ് ടിയാനെ പ്രസിഡന്റ് സസ്പെൻഡ് ചെയ്തതെന്നും ശ്രീ .വിനോദ് കുമാർ.വി.കെ.യെ സർവ്വീസിൽ നിന്നും പിരിച്ചുവിട്ടുകൊണ്ട് മാതൃകാപരമായി ശിക്ഷിക്കണമെന്നും മൊഴിനൽകിയതായും ഡിഡിപി റിപ്പോർട്ടു ചെയ്തു.

എന്നാൽ, 26.07.2021 മുതൽ ടി ഗ്രാമ പഞ്ചായത്തിൽ ഹെഡ്ക്വാർക്കായി ജോലിചെയ്യുവരുന്ന ശ്രീ .വിനോദ് കുമാർ.വി.കെ കൃത്യസമയത്ത് ആഫീസിൽ എത്തി സമയ ബന്ധിതമായി ജോലിചെയ്തിരുന്ന ഉദ്യോഗസ്ഥനായിരുന്നെന്നും സൂപ്പർവൈസറി ഉദ്യോഗസ്ഥനെന്ന നിലയിൽ എല്ലാ കാര്യങ്ങളിലും കൃത്യമായി ഇടപെടുകയും പൊതുജനങ്ങളോട് മോശമായി പെരുമാറുന്ന തരത്തിലുള്ള യാതൊരു പരാതിയും ലഭിച്ചിട്ടില്ലെന്നും പഞ്ചായത്ത് സെക്രട്ടറി സ്റ്റേറ്റ്മെന്റ് നൽകിയെന്നും, ശ്രീ.വിനോദ് കുമാർ.വി.കെ.യെ നേരിൽ കേട്ടതിൽ 25.08.2021 ൽ പ്രസിഡന്റ് റസിഡൻഷ്യൽ സർട്ടിഫിക്കറ്റിനുവേണ്ടി റിപ്പോർട്ട് എഴുതാൻ സെക്ഷൻ ക്ലർക്കിനെ നിർബന്ധി ക്കുന്നത് ശ്രദ്ധിക്കുകയും ടി വിഷയം സംബന്ധിച്ച് സർട്ടിഫിക്കറ്റ് നൽകാൻ കഴിയുന്നതാണോ എന്ന് സെക്ഷനോട് അന്വേഷിച്ചപ്പോൾ ടി അപേക്ഷയിൽ പറഞ്ഞിട്ടുള്ള കെട്ടിടനമ്പർ അസ്സസ്സ്മെന്റ് രജിസ്റ്ററിൽ ഇല്ലെന്നും അപേക്ഷയോടൊപ്പം ഹാജരാക്കിയിട്ടുള്ള റേഷൻകാർഡിലെ കെട്ടിടനമ്പർ അസ്സസ്സ്മെന്റ് പ്രകാരം മറ്റൊരാളിന്റെ പേരിലായിരുന്നതിനാൽ ഫീൽഡ്തല അന്വേഷണം നടത്താൻ സെക്ഷനോട് നിർദ്ദേശിച്ചെന്നും ടി റിപ്പോർട്ടിന്റെ അടിസ്ഥാനത്തിൽ സർട്ടിഫിക്കറ്റ് നൽകാൻ കഴിയില്ലെന്ന് ബോധ്യമായതിനാൽ ടി വിവരം അപേക്ഷകനെ അറിയിക്കാൻ ഫയലിൽ എഴുതി സെക്രട്ടറിക്ക് സമർപ്പിച്ചെന്നും ടി സർട്ടിഫിക്കറ്റ് അനുവദിക്കാൻ കഴിയാത്തതുമാത്രം പ്രസിഡന്റിന് വിരോധമുണ്ടാകുകയും 26.08.2021. ന് രാവിലെ ആഫീസിൽ എത്തിയപ്പോൾ ഹാജർപുസ്തകം പ്രസിഡന്റിന്റെ റൂമിൽ കൊടുത്തുവിടാൻ പി.റ്റി.എസ്. അറിയിച്ചതായും പ്രസിഡന്റ് രേഖാമൂലം ആവശ്യപ്പെടാ തിരിക്കുകയും കഴിഞ്ഞ ദിവസത്തെ സംഭവങ്ങളുടെ പശ്ചാത്തലത്തിലും ഹാജർപുസ്തകം സെക്രട്ടറിയെ അറിയിച്ചിട്ട് നൽകാം എന്ന് മറുപടി നൽകിയപ്പോൾ പ്രസിഡന്റ് ടിയാന്റെ ക്യാബിനിൽ ചെന്ന് രജിസ്റ്റർ ബലമായി എടുത്തുകൊണ്ട് പോകാൻ ശ്രമിക്കുകയും കോളറിൽ പിടിക്കുകയും തുടർന്ന് ടിയാനെ സസ്പെൻഡ് ചെയ്തതായി പ്രസിഡന്റ് ലെറ്റർഹെഡിൽ ഓർഡർ എഴുതി സെക്രട്ടറി മുഖാന്തിരം നൽകിയെന്നും മൊഴിനൽകിയതായും ഡിഡിപി റിപ്പോർട്ടു ചെയ്തു.

മേൽ വസ്തുതകൾ പരിശോധിച്ചതിൽ സസ്പെൻഡ് ചെയ്യപ്പെട്ട ശ്രീ. വിനോദ്കുമാർ.വി.കെ. 26.07.2021 മുതൽ 20 പ്രവൃത്തി ദിവസങ്ങൾ മാത്രമാണ് ടി ആഫീസിൽ ജോലിചെയ്തിട്ടുള്ളതെന്നും ടിയാനെകുറിച്ച് സസ്പെൻഷൻ അറിയിപ്പിൽ പറഞ്ഞിട്ടുള്ളതുപോലെയുള്ള പരാതികൾ ഉണ്ടായതായോ മുമ്പ് എന്തെങ്കിലും നിർദ്ദേശങ്ങൾ നൽകിയതായോ രേഖകൾ ഇല്ലെന്നും ടിയാനെ സംബന്ധിച്ച് മറ്റ് യാതൊരു പരാതികളും ശ്രദ്ധയിൽപ്പെട്ടിട്ടില്ലെന്നും സെക്രട്ടറി വ്യക്തമാക്കിയിട്ടുണ്ടെന്നും

I/213337/2021

മേൽ വിവരിച്ച സാഹചര്യത്തിൽ പ്രസിഡന്റ് രജിസ്റ്റർ ആവശ്യപ്പെട്ടപ്പോൾ സെക്രട്ടറിയെ അറിയിച്ചിട്ട് നല്ലാമെന്ന് ഹെഡ്ക്ലാർക്ക് മറുപടിനല്ലിയത് തെറ്റായി കാണാൻ കഴിയുന്നതല്ലെന്നും, പ്രസിഡന്റിന് രേഖകൾ പരിശോധിക്കാൻ അധികാരമുണ്ടെങ്കിലും അത് നേരിട്ട് വന്ന് ബലമായി പിടിച്ചെടുക്കാൻ ശ്രമിച്ചത് നിയമാനുസരണമല്ലെന്നും മേൽ വിഷയത്തിൽ 2007 ലെ കേരള പഞ്ചായത്ത് രാജ് (തെരഞ്ഞെടുക്കപ്പെട്ട അധികാരികളും ഉദ്യോഗസ്ഥന്മാരും തമ്മിലുള്ള തൊഴിൽപരമായ ബന്ധവും പെരുമാറ്റവും) ചട്ടങ്ങളിലെ വ്യവസ്ഥകൾ പാലിക്കപ്പെട്ടില്ലെന്നും ടി ചട്ടത്തിൽ വ്യവസ്ഥ ചെയ്തിട്ടുള്ളതുപോലെ ഗുരുതരമായ സ്വഭാവദൃഷ്ട്യം ഉൾപ്പെടുന്നതോ കടുത്തശിക്ഷ അർഹിക്കുന്നതോ ആയ കുറ്റം ശ്രീ.വിനോദ്കുമാർ.വി.കെ. ചെയ്തിട്ടുള്ളതായി ബോധ്യപ്പെടാവുന്ന തരത്തിലുള്ള യാതൊരു തെളിവും അന്വേഷണത്തിൽ ലഭ്യമായിട്ടില്ലെന്നും ടിയാനെ സർവ്വീസിൽ തുടരാൻ അനുവദിച്ചാൽ ചട്ടത്തിൽ പ്രതിപാദിച്ചിട്ടുള്ള പ്രശ്നങ്ങൾ ഉണ്ടാകാൻ സാധ്യതയുണ്ടെന്ന് പ്രസിഡന്റിന് ബോധ്യപ്പെട്ടാൽ തന്നെ തൽക്ഷണം ലെറ്റർഹെഡിൽ അറിയിപ്പ്നല്ലി സസ്പെൻഷൻ നടപ്പിൽ വരുത്താവുന്നതല്ലെന്നും അതിനാൽ പഞ്ചായത്ത് ആരംഭിച്ച അച്ചടക്കനടപടികൾക്ക് വിഘാതമാകാത്ത വിധം നടപടിക്രമങ്ങൾ പാലിക്കാതെ നല്ലിയ സസ്പെൻഷൻ റദ്ദാക്കി ടിയാനെ സർവ്വീസിൽ തിരികെ പ്രവേശിപ്പിച്ച് മറ്റൊരു ആഫീസിലേയ്ക്ക് സ്ഥലംമാറ്റി നിയമിക്കുന്നത് ഉചിതമായിരിക്കും എന്ന് റിപ്പോർട്ട് ചെയ്തുകയും ചെയ്തു.

മേൽ സാഹചര്യത്തിൽ, തിരുവനന്തപുരം ഡിവിഷിയുടെ ടി റിപ്പോർട്ടിലെ ടി ശുപാർശ പരിഗണിച്ച് ഇടവ ഗ്രാമപഞ്ചായത്ത് ഹെഡ്ക്ലാർക്ക് ശ്രീ. വിനോദ് കുമാർ.വി.കെ. യെ ഗ്രാമപഞ്ചായത്ത് പ്രസിഡന്റ് സസ്പെൻഡ് ചെയ്ത ഉത്തരവ് റദ്ദാക്കി ടിയാനെ സർവ്വീസിൽ പുനപ്രവേശിപ്പിച്ച് മറ്റൊരു ഗ്രാമപഞ്ചായത്തിൻ നിയമിക്കുന്നതിന് ഇതിനാൽ ഉത്തരവാകുന്നു. ടിയാന്റെ നിയമന ഉത്തരവ് പിന്നാലെ പുറപ്പെടുവിക്കുന്നതാണ്.

H. DINESHAN IAS

പഞ്ചായത്ത് ഡയറക്ടർ

ശ്രീ.വിനോദ് കുമാർ.വി.കെ
 ഹെഡ് ക്ലാർക്ക്(നിലവിൽ സസ്പെൻഷനിൽ)
 ഇടവ ഗ്രാമപഞ്ചായത്ത്.
 (തിരുവനന്തപുരം ഡിവിഷി മുഖേന)

പകർപ്പ്

1. പഞ്ചായത്ത് ഡെപ്യൂട്ടി ഡയറക്ടർ,തിരുവനന്തപുരം.
2. സുപ്രണ്ട് ഇ സെക്ഷൻ (ടിയാന് നിയമന ഉത്തരവ് നൽകുന്നതിന്).
3. പ്രസിഡൻ്റ്/സെക്രട്ടറി, ഇടവ ഗ്രാമപഞ്ചായത്ത്.
4. കരുതൽ / അധികം